

॥ ఓం నమో వేంకటేశాయ ॥

22.11.2023-బుధవారం (135వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।

గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయత నేత్రాయ వృషదృగ్గోచరాయ చ ।

వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత

విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-

విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-

శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః

పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం

శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహంతీం

తన్నామ రూప శుభ గాన రవైశ్చలంతీం ।

వ్యాస ప్రసూత శుక గోప వరైర్లసంతీం

గాం కామదాం దుహత భాగవతం వదంతీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు

డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం తృతీయ స్కంధే నవమోఽ ధ్యాయః

యచ్చకర్థాంగ మత్స్రోత్రం మత్కథాభ్యుదయాంకితం  
యద్వా తపసి తే నిష్ఠా స ఏష మదనుగ్రహః

॥ 3-9-38 ॥

ప్రీతోఽహమస్తు భద్రం తే లోకానాం విజయేచ్ఛయా  
యదస్తాప్షీర్గుణమయం నిర్గుణం మానువర్ణయన్

॥ 3-9-39 ॥

య ఏతేన పుమాన్నిత్యం స్తుత్వా స్తోత్రేణ మాం భజేత్  
తస్యాశు సంప్రసీదేయం సర్వకామవరేశ్వరః

॥ 3-9-40 ॥

పూర్తేన తపసా యజ్ఞైర్దానైర్యోగసమాధినా  
రాధం నిఃశ్రేయసం పుంసాం మత్ప్రీతిస్తత్త్వవిన్మతం

॥ 3-9-41 ॥

అహమాత్మాఽత్మనాం ధాతః ప్రేషః సన్ ప్రేయసామపి  
అతో మయి రతిం కుర్యాద్దేహాదిర్యతృతే ప్రియః

॥ 3-9-42 ॥

సర్వవేదమయేనేదమాత్మనాఽఽ త్మాఽఽ త్మయోనినా  
ప్రజాః సృజ యథా పూర్వం యాశ్చ మయ్యనుశేరతే

॥ 3-9-43 ॥

మైత్రేయ ఉవాచ

తస్మా ఏవం జగత్స్రష్టే ప్రధానపురుషేశ్వరః  
వ్యజ్యేదం స్వేన రూపేణ కంజనాభస్తిరోదధే

॥ 3-9-44 ॥

ఇతి శ్రీమద్భాగవతే పారమహంస్యాం సంహితాయాం తృతీయ స్కంధే నవమోఽ ధ్యాయః

అథ శ్రీమద్భాగవతే పారమహంస్యాం సంహితాయాం తృతీయ స్కంధే దశమోఽ ధ్యాయః

విదుర ఉవాచ

అన్తర్హితే భగవతి బ్రహ్మో లోకపితామహః  
ప్రజాః ససర్జ కతిధా దైహికీర్మానసీర్విభుః

॥ 3-10-1 ॥

యే చ మే భగవన్ పృష్టాస్త్వయ్యర్థా బహువిత్తమ  
తాన్ వదస్వానుపూర్వేణ ఛింధి నః సర్వసంశయాన్      || 3-10-2 ||

### సూత ఉవాచ

ఏవం సంచోదితస్తేన క్షత్తా కౌషారవో మునిః  
ప్రీతః ప్రత్యాహ తాన్ ప్రశ్నాన్ హృదిస్థానథ భార్గవ      || 3-10-3 ||

### మైత్రేయ ఉవాచ

విరించోఽపి తథా చక్రే దివ్యం వర్షశతం తపః  
ఆత్మన్యాత్మానమావేశ్య యదాహ భగవానజః      || 3-10-4 ||

తద్విలోక్యాజ్జనంభూతో వాయునా యదధిష్ఠితః  
పద్మమంభశ్చ తత్కాలకృతవీర్యేణ కంపితమ్      || 3-10-5 ||

తపసా హ్యేథమానేన విద్యయా చాత్మసంస్థయా  
వివృద్ధవిజ్ఞానబలో న్యపాద్వాయుం సహంభసా      || 3-10-6 ||

తద్విలోక్య వియద్వాపి పుష్కరం యదధిష్ఠితమ్  
అనేన లోకాన్ ప్రాగ్గీనాన్ కల్పితాస్మీత్యచింతయత్      || 3-10-7 ||

పద్మకోశం తదావిశ్య భగవత్కర్మచోదితః  
ఏకం వ్యభాంక్షీదురుధా త్రిధా భావ్యం ద్విసప్తధా      || 3-10-8 ||

ఏతావాన్ జీవలోకస్య సంస్థాభేదః సమాహృతః  
ధర్మస్య హ్యానిమిత్తస్య విపాకః పరమేష్ఠ్యసౌ      || 3-10-9 ||

### విదుర ఉవాచ

యదాత్థ బహురూపస్య హరేరద్భుతకర్మణః  
కాలాఖ్యం లక్షణం బ్రహ్మాన్ యథా వర్ణయ నః ప్రభో      || 3-10-10 ||

## మైత్రేయ ఉవాచ

గుణవ్యతికరాకారో నిర్విశేషోఽప్రతిష్ఠితః

పురుషస్తదుపాదానమ్+ఆత్మానం లీలయాస్సజత్      ॥ 3-10-11 ॥

విశ్వం వై బ్రహ్మ తన్మాత్రం సంస్థితం విష్ణుమాయయా

ఈశ్వరేణ పరిచ్ఛిన్నం కాలేనావ్యక్తమూర్తినా      ॥ 3-10-12 ॥

యథేదానీం తథాగ్రే చ పశ్చాదప్యేతదీదృశమ్

సర్గో నవవిధస్తస్య ప్రాకృతో వైకృతస్తు యః      ॥ 3-10-13 ॥

కాలద్రవ్యగుణైరస్య త్రివిధః ప్రతిసంక్రమః

ఆద్యస్తు మహతస్సర్గో గుణవైషమ్యమాత్మనః      ॥ 3-10-14 ॥

ద్వితీయ స్వహమో యత్ర ద్రవ్యజ్ఞానక్రియోదయః

భూతసర్గస్తృతీయస్తు తన్మాత్రో ద్రవ్యశక్తిమాన్      ॥ 3-10-15 ॥

చతుర్థ ఐంద్రియస్సర్గో యస్తు జ్ఞానక్రియాత్మకః

వైకారికో దేవసర్గః పంచమో యన్మయం మనః      ॥ 3-10-16 ॥

షష్ఠస్తు తమసస్సర్గో యస్త్వబుద్ధికృతః ప్రభో

షడిమే ప్రాకృతాస్సర్గాః వైకృతానపి మే శృణు      ॥ 3-10-17 ॥

రజోభాజో భగవతో లీలేయం హరిమేధసః

సప్తమో ముఖ్యసర్గస్తు షడ్విధస్తస్థషాం చ యః      ॥ 3-10-18 ॥

వనస్పత్యోషధిలతాత్వక్సారా వీరుధో ద్రుమాః

ఉత్సోతసస్తమఃప్రాయాః అంతస్పర్శా విశేషిణః      ॥ 3-10-19 ॥

తిరశ్చామష్టమస్సర్గః సోఽష్టావింశద్విధో మతః

అవిదో భూరితమసో ద్రూణజ్ఞా హృద్యవేదినః      ॥ 3-10-20 ॥

గౌరజో మహిషః కృష్ణః సూకరో గవయో రురుః

ద్విశఫాః పశవశ్చేమే అవిరుష్టశ్చ సత్తమ      ॥ 3-10-21 ॥

ఖరో॒౨ శో॒౨ శ్వతరో గౌరః శరభశ్చమరీ తథా  
ఏతే చైకశఫాః క్షత్తః శృణు పంచనఖాన్ పశూన్

॥ 3-10-22 ॥

శ్వా సృగాలో వృకో వ్యాఘ్రో మార్జారః శశశల్లకౌ  
సింహః కపిర్గజః కూర్మో గోధా చ మకరాదయః

॥ 3-10-23 ॥

కంకగృధ్రవటశ్యేనభాసభల్లూకబర్హిణః  
హంససారసచక్రాహ్వా కాకోలూకాదయః ఖగాః

॥ 3-10-24 ॥

అర్వాక్ ప్రోతస్తు నవమః క్షత్తరేకవిధో నృణామ్  
రజో॒౨ ధికాః కర్మపరాః దుఃఖే చ సుఖమానినః

॥ 3-10-25 ॥

వైకృతాస్త్రయ ఏవైతే దేవసర్గశ్చ సత్తమ  
వైకారికస్తు యః ప్రోక్తః కౌమారస్తాభయాత్మకః

॥ 3-10-26 ॥

దేవసర్గశ్చాష్టవిధో విబుధాః పితరో॒౨ సురాః  
గంధర్వాప్సరసస్సిద్ధాః యక్షరక్షాంసి చారణాః

॥ 3-10-27 ॥

భూతప్రేతపిశాచాశ్చ విద్యాధ్రాః కిన్నరాదయః  
దశైతే విదురాఖ్యాతాః సర్గాస్తే విశ్వసృకృతాః

॥ 3-10-28 ॥

అతఃపరం ప్రవక్ష్యామి వంశాన్ మన్వంతరాణి చ  
ఏవం రజః ప్లుతః ప్రష్టా కల్పాదిష్వాత్మభూర్హరిః

సృజత్యమోఘసంకల్పః ఆత్మైవాత్మానమాత్మనా

॥ 3-10-29 ॥

**ఇతి శ్రీమద్భాగవతే పారమహంస్యాం సంహితాయాం తృతీయ స్కంధే దశమో॒౨ ధ్యాయః**

---

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

---